



(ஆறாவது பாராளுமன்றம் - மூன்றாவது கூட்டத்தொடர்)

இல. 54]

பாராளுமன்றம் ஒழுங்குப் பத்திரம்

2008, திசெம்பர் 02, செவ்வாய்க்கிழமை, மு. ப. 9.30 மணிக்கு

வாய்மூல விடைக்கான வினாக்கள்

0075/ '08

1.

கௌரவ ரவி கருணாநாயக்க,— பிரதம அமைச்சரும் உள்ளக நிர்வாக அமைச்சரும் பாதுகாப்பு, பொதுமக்கள் பாதுகாப்பு, சட்டமும் ஒழுங்கும் பிரதி அமைச்சருமானவரைக் கேட்பதற்கு,— (2)

- (அ) கிழக்கு முழுவதும் அவ்வாறே வடக்கிலுள்ள முகாம்களில் பெரும்பாலானவையும் 1994 ஆம் ஆண்டில் அரசாங்கத்தின் கட்டுப்பாட்டில் இருந்தன என்பதை அவர் அறிவாரா?
- (ஆ) (i) 1994, ஓகஸ்ட் 25 ஆம் திகதியன்றுள்ளவாறாக அரசாங்கப் படைகளின் கட்டுப்பாட்டில் இருந்த எல்லா இராணுவ முகாம்களையும்,
(ii) 2001, டிசம்பர் 01 ஆம் திகதியன்றுள்ளவாறான அரசாங்கத்தின் கட்டுப்பாட்டில் இருந்த முகாம்களையும்,
(iii) 2005 நவம்பர் 17 ஆம் திகதியன்றுள்ளவாறாக அரசாங்கத்தின் கட்டுப்பாட்டில் இருந்த முகாம்களையும்,
(iv) இன்றுள்ளவாறாக அரசாங்கத்தின் கட்டுப்பாட்டில் இருக்கும் முகாம்களையும்,
(v) ஏதேனும் முகாம் கைப்பற்றப்பட்டிருப்பின் அது எப்போது இடம்பெற்றது என்பதை உறுதிப்படுத்தும் சான்றுகளுடனும் அவர் அச்சபைக்குத் தெரிவிப்பாரா?
- (இ) இன்றேல், ஏன்?

0120/ '08

2.

கௌரவ ரவி கருணாநாயக்க,— பிரதம அமைச்சரும் உள்ளக நிர்வாக அமைச்சரும் பாதுகாப்பு, பொதுமக்கள் பாதுகாப்பு, சட்டமும் ஒழுங்கும் பிரதியமைச்சருமானவரைக் கேட்பதற்கு,— (1)

- (அ) 2001, 2004, 2005, 2006, 2007 முதல் இன்றுவரை மாவட்ட அடிப்படையில் தனித்தனியாக,
(i) ஆட்சேர்க்கப்பட்ட ஊர்காவல் படையினர் அல்லது சிவில் பாதுகாப்பு

படையினரது எண்ணிக்கை எவ்வளவென்பதையும்,

(ii) அவர்களுக்கான மொத்த செலவு எவ்வளவு என்பதையும்

அவர் இச்சபையில் தெரிவிப்பாரா?

(ஆ) (i) மேற்படி அதிகரிப்பு மாவட்ட அல்லது தேர்தல் தொகுதி அடிப்படையில் எவ்வளவு என்பதையும்,

(ii) மேற்படி அதிகரிப்பிற்கான காரணம் என்ன என்பதையும்

அவர் தெரிவிப்பாரா?

(இ) இன்றேல், ஏன்?

0121/ '08

3.

கௌரவ ரவி கருணாநாயக்க,— வெளிநாட்டிலுங்கள் அமைச்சரைக் கேட்பதற்கு,— (1)

(அ) (i) உலகெங்கிலும் உள்ள எமது தூதரகங்களின் எண்ணிக்கை எத்தனையென்பதையும்,

(ii) தூதுவர்களது பெயர்கள், அவர்களது தொழில்வாண்மைகள், தொழில் அனுபவங்கள் என்னவென்பதையும்,

(iii) அவர்கள் தொழில்வாண்மை மிக்க இராஜதந்திரிகளாக அல்லது அரசியல் ரீதியாக நியமிக்கப்பட்டவர்களா என்பதையும்

அவர் இச்சபையில் தெரிவிப்பாரா?

(ஆ) (i) ஒவ்வொரு தூதரகத்திலும் பணியாற்றுகின்ற பணியாட்டொகுதி உறுப்பினர்களின் எண்ணிக்கை என்னவென்பதையும்,

(ii) அவர்களது பெயர்கள், அவர்களுக்கு வழங்கப்படுகின்ற சம்பளம் மற்றும் ஏனைய சகல நன்மைகள் எவையென்பதை தனித்தனியாகவும்,

(iii) கடந்த நான்கு வருடங்களாக ஒவ்வொரு தூதரகத்தையும் கொண்டு நடத்துவதற்கு ஏற்பட்ட மொத்தச் செலவு எவ்வளவு என்பதை தனித்தனியாகவும்,

அவர் குறிப்பிடுவாரா?

(இ) (i) வெளிநாடுகளில் உருவாக்கப்பட்ட இலங்கை நட்பு அமைப்புகள், சமூகங்கள், மன்றங்கள் அல்லது விசேட நலன் குழுக்களின் எண்ணிக்கை எவ்வளவென்பதையும்,

(ii) அவை உருவாக்கப்பட்ட நாடுகள் எவை என்பதையும்

அவர் தெரிவிப்பாரா?

(ஈ) இன்றேல், ஏன்?

0246 / '08

4.

கௌரவ ஆர். பி. ஏ. ரணவீர பதிரண,— மீள்குடியமர்த்துகை, அனர்த்த நிவாரண சேவைகள் அமைச்சரைக் கேட்பதற்கு,— (1)

(அ) (i) அனர்த்த நிவாரண சேவைகள் (அமைச்சரவை அந்தஸ்தற்ற) அமைச்சருக்கு உத்தியோகபூர்வ விடுதியொன்று வழங்கப்பட்டுள்ளதா என்பதையும்,

(ii) ஆமெனில், அது அரசாங்க உடமையா என்பதையும்,

(iii) அரசாங்க உடமை இல்லையெனில், எந்த அடிப்படையில் அவ்விடுதி வழங்கப்பட்டுள்ளதென்பதையும்

அவர் இச்சபையில் அறிவிப்பாரா?

(ஆ) (i) உத்தியோகபூர்வ விடுதியொன்று வழங்கப்பட்டிருப்பின், அது 2005, 2006 மற்றும் 2007 ஆம் ஆண்டுகளில் திருத்தப்பட்டு அல்லது மேம்படுத்தப்பட்டுள்ளதா என்பதையும்,

(ii) திருத்தப்பட்டிருப்பின் மேற்படி ஒவ்வொரு ஆண்டிலும் செலவிடப்பட்டுள்ள தொகை எவ்வளவென்பதையும்,

(iii) மேற்படி விடுதியின் பாவனைக்காக 2005, 2006 மற்றும் 2007 ஆம் ஆண்டுகளில் அரசாங்கச் செலவில் தளபாடங்கள் அல்லது வேறு உபகரணங்கள் கொள்வனவு செய்யப்பட்டுள்ளதா என்பதையும்,

(iv) ஆமெனில், செலவிடப்பட்டுள்ள தொகை எவ்வளவென்பதையும்

அவர் வெவ்வேறாக இச்சபையில் சமர்ப்பிப்பாரா?

(இ) (i) மேற்படி உத்தியோகபூர்வ விடுதிக்காக 2005, 2006 மற்றும் 2007 ஆம் ஆண்டுகளில் பயன்படுத்தப்பட்டுள்ள மின்சாரம் மற்றும் நீர் அலகுகளின் எண்ணிக்கை வெவ்வேறாக எவ்வளவென்பதையும்,

(ii) மேற்படி ஒவ்வொரு ஆண்டிலும் ஒவ்வொரு மாதமும் அரசாங்கத்தினால் செலவிடப்பட்ட தொகை எவ்வளவென்பதையும்

அவர் குறிப்பிடுவாரா?

(ஈ) இன்றேல், ஏன்?

0271 / '08

5.

கௌரவ ஆர். பி. ஏ. ரணவீர பதிரண;— சுகாதார நலத்துறை, போசணை அமைச்சரைக் கேட்பதற்கு,—(1)

(அ) (i) சுகாதார மேம்பாட்டு, நோய்த்தடுப்பு (அமைச்சரவை அந்தஸ்தற்ற) அமைச்சருக்கு உத்தியோகபூர்வ விடுதியொன்று வழங்கப்பட்டுள்ளதா என்பதையும்,

(ii) ஆமெனில், அது அரசாங்க உடமையா என்பதையும்,

(iii) அரசாங்க உடமை இல்லையெனில், எந்த அடிப்படையில் அவ்விடுதி வழங்கப்பட்டுள்ளதென்பதையும்

அவர் இச்சபையில் அறிவிப்பாரா?

(ஆ) (i) உத்தியோகபூர்வ விடுதியொன்று வழங்கப்பட்டிருப்பின், அது 2005, 2006 மற்றும் 2007 ஆம் ஆண்டுகளில் திருத்தப்பட்டு அல்லது மேம்படுத்தப்பட்டுள்ளதா என்பதையும்,

(ii) திருத்தப்பட்டிருப்பின் மேற்படி ஒவ்வொரு ஆண்டிலும் செலவிடப்பட்டுள்ள தொகை எவ்வளவென்பதையும்,

(iii) மேற்படி விடுதியின் பாவனைக்காக 2005, 2006 மற்றும் 2007 ஆம் ஆண்டுகளில் அரசாங்கச் செலவில் தளபாடங்கள் அல்லது வேறு உபகரணங்கள் கொள்வனவு செய்யப்பட்டுள்ளதா என்பதையும்,

(iv) ஆமெனில், செலவிடப்பட்டுள்ள தொகை எவ்வளவென்பதையும்

அவர் வெவ்வேறாக இச்சபையில் சமர்ப்பிப்பாரா?

- (இ) (i) மேற்படி உத்தியோகபூர்வ விடுதிக்காக 2005, 2006 மற்றும் 2007 ஆம் ஆண்டுகளில் பயன்படுத்தப்பட்டுள்ள மின்சாரம் மற்றும் நீர் அலகுகளின் எண்ணிக்கை வெவ்வேறாக எவ்வளவென்பதையும்,
(ii) மேற்படி ஒவ்வொரு ஆண்டிலும் ஒவ்வொரு மாதமும் அரசாங்கத்தினால் செலவிடப்பட்ட தொகை எவ்வளவென்பதையும்

அவர் குறிப்பிடுவாரா?

- (ஈ) இன்றேல், ஏன்?

0272 / '08

6.

கௌரவ ஆர். பி. ஏ. ரணவீர பதிரண,— நெடுஞ்சாலைகள், வீதி அபிவிருத்தி அமைச்சரைக் கேட்பதற்கு,— (1)

- (அ) (i) நெடுஞ்சாலைகள் பிரதி அமைச்சருக்கு உத்தியோகபூர்வ விடுதியொன்று வழங்கப்பட்டுள்ளதா என்பதையும்,
(ii) ஆமெனில், அது அரசாங்க உடமையா என்பதையும்,
(iii) அரசாங்க உடமை இல்லையெனில், எந்த அடிப்படையில் அவ்விடுதி வழங்கப்பட்டுள்ளதென்பதையும்

அவர் இச்சபையில் அறிவிப்பாரா?

- (ஆ) (i) உத்தியோகபூர்வ விடுதியொன்று வழங்கப்பட்டிருப்பின், அது 2005, 2006 மற்றும் 2007 ஆம் ஆண்டுகளில் திருத்தப்பட்டு அல்லது மேம்படுத்தப்பட்டுள்ளதா என்பதையும்,
(ii) திருத்தப்பட்டிருப்பின் மேற்படி ஒவ்வொரு ஆண்டிலும் செலவிடப்பட்டுள்ள தொகை எவ்வளவென்பதையும்,
(iii) மேற்படி விடுதியின் பாவனைக்காக 2005, 2006 மற்றும் 2007 ஆம் ஆண்டுகளில் அரசாங்கச் செலவில் தளபாடங்கள் அல்லது வேறு உபகரணங்கள் கொள்வனவு செய்யப்பட்டுள்ளதா என்பதையும்,
(iv) ஆமெனில், செலவிடப்பட்டுள்ள தொகை எவ்வளவென்பதையும்

அவர் வெவ்வேறாக இச்சபையில் சமர்ப்பிப்பாரா?

- (இ) (i) மேற்படி உத்தியோகபூர்வ விடுதிக்காக 2005, 2006 மற்றும் 2007 ஆம் ஆண்டுகளில் பயன்படுத்தப்பட்டுள்ள மின்சாரம் மற்றும் நீர் அலகுகளின் எண்ணிக்கை வெவ்வேறாக எவ்வளவென்பதையும்,
(ii) மேற்படி ஒவ்வொரு ஆண்டிலும் ஒவ்வொரு மாதமும் அரசாங்கத்தினால் செலவிடப்பட்ட தொகை எவ்வளவென்பதையும்

அவர் குறிப்பிடுவாரா?

- (ஈ) இன்றேல், ஏன்?

0360 / '08

7.

கௌரவ ரஞ்சித் அலுவலிஹாரே,— பிரதம அமைச்சரும் உள்ளக நிர்வாக அமைச்சரும் பாதுகாப்பு, பொதுமக்கள் பாதுகாப்பு, சட்டமும் ஒழுங்கும் பிரதி அமைச்சருமானவரைக் கேட்பதற்கு,— (2)

- (அ) எல்லைக் கிராமங்கள், வீதித் தடைகள், அடங்கலாக பல இடங்களில் பாதுகாப்புக்கென ஈடுபடுத்தப்பட்டுள்ள சிவில் பாதுகாப்புப் படைக்குச் சொந்தமான உத்தியோகத்தார்களின் சம்பள முரண்பாடொன்று நிலவுவதை அவர் அறிவாரா?
- (ஆ) கிட்டத்தட்ட 18 வருட காலமாக சேவையில் ஈடுபட்டிருக்கும் உத்தியோகத்தார்களுக்கும் உரிய ஆட்சேர்ப்பின் கீழ் சேவைக்குச் சேரும் உத்தியோகத்தார்களுக்கும் ஒரே சம்பளத் திட்டமாக இருப்பதனால் இந்த உத்தியோகத்தார்கள் விரக்தியடைந்துள்ளார்கள் என்பதை அவர் ஏற்றுக் கொள்வாரா?
- (இ) பொலிஸ் உத்தியோகத்தார்களின் கடமைக்குச் சமமான அர்ப்பணிப்புடன் கடமை புரியும் சிவில் பாதுகாப்புப் படையினருக்கு முறையான சம்பளத் திட்டமொன்றை வழங்கி, சேவையில் நிரந்தரமாக்கி, ஓய்வூதியம் பெறும் நிலைக்குக் கொண்டுவர அவர் நடவடிக்கை எடுப்பாரா?
- (ஈ) இன்றேல், ஏன்?

0867/ '08

8.

கௌரவ ரஞ்சித் அலுவலஹாரே,— பொது நிர்வாக, உள்நாட்டலுவல்கள் அமைச்சரைக் கேட்பதற்கு,— (1)

- (அ) தெஹிஅத்தகண்டிய பிரதேச செயலகப் பிரிவில் இலக்கம் 247 – முருதகஸ்பிட்டிய பிரிவின் கிராம உத்தியோகத்தார் திரு. ஈ. ஜே. பி. தர்மசேன 2008.05.10 ஆம் திகதியன்று நடைபெற்ற கிழக்கு மாகாண சபை தேர்தல் கடமைகளில் ஈடுபட்டாரென்பதை அவர் அறிவாரா?
- (ஆ) பம்பரவான வாக்கெடுப்பு நிலையத்தில் கடமையில் ஈடுபட்டிருந்த போது, உத்தியோகத்தார்களுக்கு பகல் உணவு எடுத்துச் சென்ற வேளையில் மேற்படி கிராம உத்தியோகத்தார் குண்டர்களால் மிலேச்சத்தனமாக தாக்கப்பட்டு ஊனமடைந்துள்ளாரென்பதை அவர் ஏற்றுக்கொள்வாரா?
- (இ) (i) தேர்தல் கடமையில் ஈடுபட்டிருந்த அரசாங்க உத்தியோகத்தார் தாக்கப்பட்டமை சம்பந்தமாக மேற்கொள்ளப்பட்டுள்ள நடவடிக்கை யாதென்பதையும்,
(ii) தற்போது ஊனமடைந்துள்ள மேற்படி உத்தியோகத்தாருக்கு நியாயம் வழங்கப்படுமா என்பதையும்,
அவர் குறிப்பிடுவாரா ?
- (ஈ) இன்றேல், ஏன் ?

0733 / ' 08

9.

கௌரவ பேமசிறி மானகே,— கடற்றொழில், நீரக வளமூலங்கள் அமைச்சரைக் கேட்பதற்கு,— (1)

- (அ) (i) 1994 ஆம் ஆண்டில் இலங்கைக் கடற்றொழில் கூட்டுத்தாபனத்துக்குச் சொந்தமாக இருந்த குளிரறைகளின் எண்ணிக்கை எத்தனை,
(ii) 2008 ஆம் ஆண்டு யூன் மாதமளவில் இலங்கை கடற்றொழில் கூட்டுத்தாபனத்துக்குச் சொந்தமான தொழிற்படும் குளிரறைகளின் எண்ணிக்கை எத்தனை,
(iii) குளிரறைகள் குத்தகைக்கு வழங்கப்பட்டுள்ளனவா,
(iv) அவ்வாறாயின் அவற்றின் எண்ணிக்கை யாது
என்பதை அவர் இச்சபைக்கு அறிவிப்பாரா?

- (ஆ) (i) குளிரறைகள் குத்தகைக்கு வழங்கப்பட்டுள்ளவர்களின் பெயர் மற்றும் முகவரி யாவை,
(ii) தனியார்துறையினால் நடத்தப்படும் குளிரறைகளின் எண்ணிக்கை யாது என்பதை அவர் குறிப்பிடுவாரா?
(இ) இன்றேல், ஏன்?

0734 / '08

10.

கௌரவ பேமசிறி மானகே,— கடற்றொழில், நீரக வளமூலங்கள் அமைச்சரைக் கேட்பதற்கு,— (1)

- (அ) (i) 'நாரா' நிறுவனத்துக்குச் சொந்தமான 'சயுறி' கப்பல் மற்றும் அதில் பொருத்தப்பட்டிருந்த நீர்மானி உபகரணங்களின் காப்புறுதித் தொகை எவ்வளவு,
(ii) 'சயுறி' கப்பல் மற்றும் 'நீர்மானி' உபகரணங்கள் சுனாமியினால் அழிந்ததன் பின்பு கிடைத்த காப்புறுதி இழப்பீட்டுத்தொகை எவ்வளவு,
(iii) 'நாரா' நிறுவனத்தின் சொத்துக்களில் கப்பலின் பெறுமதி எத்தனை வீதம்,
(iv) கப்பல் காப்புறுதி செய்யப்பட்டது முதல், இழப்பீட்டைப் பெறும்வரையிலான செயற்பாடு தொடர்பாக அமைச்சு விசாரணையொன்றை நடாத்தியுள்ளதா என்பதை அவர் இச்சபைக்கு அறிவிப்பாரா?
(ஆ) இன்றேல், ஏன்?

0735 / '08

11.

கௌரவ பேமசிறி மானகே,— சுற்றாடல், இயற்கைவளங்கள் அமைச்சரைக் கேட்பதற்கு,— (1)

- (அ) (i) இலங்கையில் தேக்கு மரச் செய்கை எத்தனை ஹெக்டயார்களில் மேற்கொள்ளப்பட்டுள்ளது என்பதையும்,
(ii) மேற்படி செய்கை மேற்கொள்ளப்பட்டுள்ள பிரதேசங்கள் யாவை யென்பதையும்,
(iii) கடந்த பத்து வருடங்களில், மொனறாகலை மற்றும் அம்பாந்தோட்டை மாவட்டங்களில் தேக்கு மர விற்பனையின் மூலம் கிடைத்த வருமானம் வெவ்வேறாக யாதென்பதையும்,
(iv) மேற்படி காலகட்டத்தில் சம்பந்தப்பட்ட அமைச்சுப் பதவிகளை வகித்த அமைச்சர்கள் யாரென்பதையும்,
அவர் இச்சபைக்கு குறிப்பிடுவாரா?
(ஆ) இன்றேல், ஏன்?

0738 / '08

12.

கௌரவ திலகரத்ன விதானாச்சி,— கைத்தொழில் அபிவிருத்தி அமைச்சரைக் கேட்பதற்கு,— (1)

- (அ) (i) "ஒரு பிரதேச செயலகத்திற்கு ஒரு கைத்தொழிற்சாலை" என்ற 'மகிந்த சிந்தனை' கொள்கை திட்டத்தின் கீழ் காலி மாவட்டத்தில் உள்ள 19 பிரதேச செயலகங்களுக்காக எத்தனை தொழிற்சாலைகள் அமைக்கப்பட்டுள்ளன என்பதையும்,

- (ii) அந்தப் பரிதேச செயலகங்கள் எவை என்பதை முறையே அவற்றின் பெயர்களையும்,
- (iii) ஆரம்பிக்கப்பட்டுள்ள பிரதேச செயலகங்களின் உற்பத்தி எவை என்பதையும்,
- (iv) அந்தக் கைத்தொழிற்சாலை உரிமையாளர்களின் பெயர்கள் மற்றும் முகவரிகள் எவை என்பதை வெவ்வேறாகவும்,
- (v) ஒவ்வொரு தொழிற்சாலையின் பொருட்டு 'மகிந்த சிந்தனை' திட்டத்தின் கீழ் கைத்தொழில் அபிவிருத்தி அமைச்சினால் எவ்வளவு தொகை ஒதுக்கப் பட்டுள்ளது என்பதையும்

அவர் இச்சபைக்கு அறிவிப்பாரா?

- (ஆ) (i) அந்த ஒவ்வொரு கைத்தொழில்களின் பொருட்டும் கைத்தொழிற்சாலை உரிமையாளர்கள் எவ்வளவு தொகையை முதலீடு செய்துள்ளார்கள் என்பதையும்,
- (ii) உள்நாட்டு முதலீட்டாளர்களுக்கு மேலதிகமாக வெளிநாட்டு முதலீட்டாளர்களும் இருக்கின்றார்களா என்பதையும்,
- (iii) அவ்வாறெனில், அது எந்தெந்த கைத்தொழில்களுக்காக என்பதையும் வெவ்வேறாக அவர் இச்சபையில் சமர்ப்பிப்பாரா?
- (இ) 2008 ஆம் ஆண்டளவில் கைத்தொழில் அபிவிருத்தி அமைச்சில் பதிவு செய்யப் பட்டுள்ள காலி மாவட்டத்தில் தற்போது நடைபெறையில் உள்ள நடுத்தர அளவிலான கைத்தொழில்கள் எவை என்பதை விபரமாக அவர் இச்சபைக்குச் சமர்ப்பிப்பாரா?
- (ஈ) இன்றேல், ஏன்?

0739 / ' 08

13.

கௌரவ திலகரத்தன் விதானாச்சி,— கல்வி அமைச்சரைக் கேட்பதற்கு,— (1)

- (அ) கா/உடுகம மகாவித்தியாலயத்தை "இசுறு" பாடசாலைத் திட்டத்தில் உள்ளடக்குவது தொடர்பாக 2007.11.29 ஆம் திகதி என்னால் பாராளுமன்றத்தில் கேட்கப்பட்ட வாய்மூல விடைக்கான கேள்வியின் போது அந்தப் பாடசாலையை 2008 ஆம் ஆண்டில் மேற்கூறிய திட்டத்தில் உள்ளடக்குவதாக பதில் வழங்கியதை அவர் ஏற்றுக்கொள்வாரா?
- (ஆ) (i) கல்வி அமைச்சு செயற்குழுவின் பிரேரணை இலக்கம் 2642 இன் கீழ் மேற்கூறிய "இசுறு" பாடசாலைத் திட்டத்தின் கீழ் முதல் நடவடிக்கையாக கருத்தரங்கு மண்டபத்துடன் கூடிய புதிய கட்டிடமொன்றை அந்த பாடசாலைக்கு பெற்றுத்தருமாறு நான் கேட்டிருந்தேன் என்பதையும்,
- (ii) எனினும், கா/உடுகம மகாவித்தியாலயத்தை கனிஷ்ட பிரிவாக கொண்டு நடாத்த பாடசாலை அதிபர் தனது விருப்பமின்மையை தெரிவித்ததனால் இந்தப் பாடசாலையை "இசுறு" பாடசாலைத் திட்டத்திலிருந்து நீக்குவதாக குறிப்பிட்ட உத்தியோகத்தார்கள் அறிவித்திருந்தார்கள் என்பதையும்,
- (iii) கனிஷ்ட பிரிவாக பிறிதாக முன்னெடுக்கப்படுமிடத்து "இசுறு" பாடசாலைத் திட்டத்திலிருந்து நீக்குவதில்லை என 2008.05.06 ஆம் திகதி நடைபெற்ற குறிப்பிட்ட ஆலோசனைக்குழுக் கூட்டத்தில் கூறப்பட்டது என்பதையும் அவர் ஏற்றுக்கொள்வாரா?

(இ) அதன்படி “இசுறு” பாடசாலைத் திட்டத்தின் கீழ் தேவையான பெளதீக வளங்கள் வழங்கப்படுவது 2008 ஆம் ஆண்டில் எந்த மாதத்தில் ஆரம்பிக்கப்படும் என்பதை அவர் அறிவிப்பாரா?

(ஈ) இன்றேல், ஏன்?

0740 / ' 08

14.

கௌரவ திலகரத்ன விதானாச்சி,— கல்வி அமைச்சரைக் கேட்பதற்கு,— (1)

(அ) தென்மாகாண தலைமைச் செயலாளரினால் 2007, யூலை மாதம் 06 ஆம் திகதி தினமின பத்திரிகையில் விளம்பரமொன்று செய்யப்பட்டு வலயக் கல்விப் பணிப்பாளர்களை சேர்த்துக்கொள்வதற்காக விண்ணப்பங்கள் கோரப்பட்டுள்ளது என்பதை அவர் அறிவாரா?

(ஆ) இந்த விண்ணப்பதாரர்களை அழைத்து நேர்முகப்பரீட்சைகளை நடாத்தி வலயக்கல்விப் பணிப்பாளர்களாக நியமிப்பதற்கு இதுவரை நடவடிக்கைகள் எடுக்கப்படாமைக்கான காரணங்கள் யாவை என்பதை அவர் இச்சபைக்கு அறிவிப்பாரா?

(இ) தற்போது வலயக் கல்விப் பணிப்பாளர்களாக நியமிக்கப்பட்டுள்ள 11 பேரில் 9 பேருக்கு பதில் நியமனங்களும் 2 பேருக்கு ஒப்பந்த அடிப்படையிலான நியமனங்களும் வழங்கப்பட்டுள்ளன என்பதை அவர் ஏற்றுக்கொள்வாரா?

(ஈ) (i) தகைமை உள்ளவர்களை அழைத்து நேர்முகப்பரீட்சைகளை நடாத்தி ஆட்சேர்ப்புச் செய்யாமல் பதில் நியமனங்களாக இந்தப் பணிப்பாளர்களை தொடர்ந்தும் வைத்துக்கொள்வதற்கான காரணங்கள் என்ன,

(ii) பதில் நியமனங்கள் பெற்றுள்ள இந்தப் பணிப்பாளர்களுள் ஒழுக்காற்றல் நடவடிக்கைகள் தொடர்பாக குற்றஞ்சாட்டப்பட்டுள்ளவர்கள் அல்லது குற்றவாளிகளாக கருதப்பட்டவர்கள் இருப்பின் அவர்கள் யார்

என்பதை அவர் இச்சபைக்கு அறிவிப்பாரா?

(உ) மேற்குறிப்பிட்டவாறு விண்ணப்பித்தவர்களுக்கு நேர்முகப் பரீட்சைகளை நடத்தி தென்மாகாணத்திற்கு வலயக் கல்விப் பணிப்பாளர்களை நியமிப்பதற்கு எவ்வளவு காலத்தில் நடவடிக்கைகள் எடுக்கப்படும் என்பதை அவர் இச்சபைக்கு அறிவிப்பாரா?

(ஊ) இன்றேல், ஏன்?

0860 / ' 08

15.

கௌரவ லக்ஷ்மன் நிபுணஆர்ச்சி,— தேசத்தை கட்டியெழுப்புதல், தோட்ட உட்கட்டமைப்பு அபிவிருத்தி அமைச்சரைக் கேட்பதற்கு,— (1)

(அ) கெஸ்பேவ பிரதேச செயலகத்திற்குச் சொந்தமான பிலியந்தல சமுர்த்தி கிளையில் 2006.10.30 ஆம் திகதி ஏற்பட்ட தீ விபத்தின் காரணமாக அங்கிருந்த பெரும் தொகையான ஆவணங்களும் ஏனைய உபகரணங்களும் நாசமாகின வென்பதை அவர் அறிவாரா?

(ஆ) (i) எஞ்சியிருந்த கோப்புகளைக் கொண்டு வங்கி நடவடிக்கைகளை மீள ஒழுங்கமைப்பதற்கு கடந்த 2 வருட காலத்திற்குள் மேற்கொள்ளப்பட்டுள்ள நடவடிக்கை யாதென்பதையும்,

- (ii) தீ விபத்தின் காரணமாக அறவிடமுடியாக் கடனாக மாற்றப்பட்ட கடன் தொகை யாதென்பதையும்,
 - (iii) மீள ஒழுங்கமைக்கப்பட இயலாமல் போன நடவடிக்கைகள் யாவை யென்பதையும்,
 - (iv) தீ விபத்திற்கு பின்னர் அனுபவம்வாய்ந்த முகாமையாளர் ஒருவரை இற்றைவரை நியமிக்காமைக்கான காரணம் யாதென்பதையும்,
 - (v) 2008.07.11 மற்றும் 2008.07.14 ஆம் திகதிகளில் வங்கி மூடப்பட்டிருந்தமைக்கான காரணம் யாதென்பதையும்.
- அவர் இச்சபைக்கு குறிப்பிடுவாரா?
- (இ) சமுர்த்தி வங்கிச்சங்கத்தில் தாம் கொண்டிருந்த உரிமைகளை இழந்தவர்கள் தொடர்பாக என்ன நடவடிக்கைகள் மேற்கொள்ளப்படும் என்பதை அவர் குறிப்பிடுவாரா?
- (ஈ) இன்றேல், ஏன்?

பொது அலுவல்கள் ஆரம்பத்தின் போது சட்டமூல சமர்ப்பண முன்னறிவித்தல்

1.

உள்ளூராட்சி, மாகாண சபைகள் அமைச்சர்,— உள்ளூர் அதிகாரசபைகள் தேர்தல்கள் (திருத்தம்),— உள்ளூர் அதிகாரசபைகள் தேர்தல்கள் கட்டளைச் சட்டத்தை திருத்துவதற்கானதொரு சட்டமூலம்.

2.

உள்ளூராட்சி, மாகாண சபைகள் அமைச்சர்,— உள்ளூர் அதிகாரசபைகள் (விசேட ஏற்பாடுகள்),— மாநகர சபைகள் கட்டளைச் சட்டம், நகர சபைகள் கட்டளைச் சட்டம் மற்றும் 1987 ஆம் ஆண்டின் 15 ஆம் இலக்க, பிரதேச சபைகள் சட்டம் என்பவற்றைத் திருத்துவதற்கானதொரு சட்டமூலம்.

பிரேரணை முன்னறிவித்தல்களும் தினப்பணிகளும்

*அ1.

ஒதுக்கீட்டுச் சட்டமூலம் (2009) — (ஒதுக்கப்பட்ட பத்தொன்பதாம் நாள்) - குழு ஆய்நிலையில் (பரிசீலனை திசெம்பர் 01 ஆம் திகதி).

*2.

போக்குவரத்து அமைச்சர்,— குறைநிரப்பும் தொகை — தலைப்பு 306, நிகழ்ச்சித்திட்டம் 2,— † 2008 ஆம் ஆண்டு சனவரி மாதம் 1 ஆம் திகதி தொடங்கி 2008 ஆம் ஆண்டு திசெம்பர் மாதம் 31 ஆம் திகதி முடிவடையும் நிதியாண்டின் சேவைக்கு இலங்கைச் சனநாயக சோசலிசக் குடியரசின் திரட்டு நிதியத்தினின்றும் அல்லது இலங்கைச் சனநாயக சோசலிசக் குடியரசின் அரசாங்கத்தினதும் அல்லது இலங்கைச் சனநாயக சோசலிச குடியரசின் அரசாங்கம் பயன்படுத்தக்கூடிய வேறெந்த நிதியிலிருந்தும் அல்லது பணத்திலிருந்தும் அல்லது இலங்கைச் சனநாயக சோசலிசக் குடியரசின் அரசாங்கம் பெற்றிருக்கும் எந்தக் கடன் நிதியத்திலிருந்தும் ஆயிரத்து ஐம்பது மில்லியன் (1,050,000,000 ரூபா) ரூபாவிற்கு மேற்படாத குறைநிரப்பும் தொகையொன்று வழங்கப் படல் வேண்டும். அத்தொகை பின்வரும் அட்டவணையில் குறிப்பிடப்பட்டுள்ளவாறு செலவு செய்யப்படலாம்:-

அட்டவணை

ரூபா

தலைப்பு 306	—	இலங்கை புகையிரதத் திணைக்களம்	
நிகழ்ச்சித்திட்டம் 2	—	அபிவிருத்தி நடவடிக்கைகள்	
		மீண்டுவரும் செலவினம்	186,000,000
		ஆக்கப்பொருட் செலவு	864,000,000
		மொத்தம்	<u>1,050,000,000</u>

(அமைச்சரவையின் அங்கீகாரம் பெறப்பட்டுள்ளது.)

† 2008, நவம்பர் மாதம் 8 ஆம் திகதி சமர்ப்பிக்கப்பட்ட 2008 ஆம் ஆண்டின் 9 ஆம் இலக்க குறைநிரப்பும் மதிப்பீட்டைப் பார்க்க. இலக்கம் 1 முதல் 8 வரையுள்ள மதிப்பீடுகளின் மொத்தம் 27,039,980,332 ரூபா.

*3.

விஞ்ஞான, தொழில்நுட்பவியல் அமைச்சர்,— இலங்கைக் கட்டளைகள் நிறுவகச் சட்டத்தின் கீழ் கட்டளை,— 1984 ஆம் ஆண்டின் 6 ஆம் இலக்க, இலங்கை கட்டளைகள் நிறுவகச் சட்டத்தின் 48 ஆம் பிரிவின் (2) ஆம் உட்பிரிவின் கீழ் விஞ்ஞான, தொழில்நுட்பவியல் அமைச்சரால் ஆக்கப்பட்டு 2008, யூன் மாதம் 06 ஆம் திகதி 1552/28 ஆம் இலக்க அதிவிசேட வர்த்தமானியில் வெளியிடப்பட்டதும் 2008.11.04 ஆம் திகதி சமர்ப்பிக்கப்பட்டதுமான கட்டளை அங்கீகரிக்கப்படுமாக.

*4.

பிரதம அமைச்சரும் உள்ளக நிர்வாக அமைச்சரும் பாதுகாப்பு, பொதுமக்கள் பாதுகாப்பு, சட்டமும் ஒழுங்கும் பிரதி அமைச்சரும்,— அரசியலமைப்பின் கீழான தீர்மானம் (இல. 1),— 2002.01.28 ஆம் திகதி அரசாங்க சேவையிலிருந்து ஓய்வு பெற்ற தேர்தல் ஆணையாளர் திரு. தயானந்த திசாநாயக்க அவர்கள், அரசியலமைப்பின் பதினேழாவது சீர்திருத்தத்தின் 27 (2) ஆம் பிரிவின் கீழ் 2002.01.29 ஆம் திகதியிலிருந்து குறித்த பதவிக்கு மீள நியமிக்கப்பட்டார். அதனையடுத்து, அரசாங்க சேவையில் மேற்கொள்ளப்பட்ட சம்பளத் திருத்தங்களின் வண்ணம், தேர்தல் ஆணையாளரின் சம்பளம் 2006.11.23 ஆம் திகதி பாராளுமன்றத்தினால் தீர்மானிக்கப்பட்டது. எனினும், செயலாளர் பிரமாணக் குறிப்பின் கீழ் இந்தப் பதவிக்குரிய வருடாந்த சம்பள ஏற்றங்களைக் கொடுப்பனவு செய்வது தொடர்பாக குறித்த சந்தர்ப்பத்தில் தீர்மானிக்கப்படவில்லை யாதலால், தேர்தல் ஆணையாளர் திரு. தயானந்த திசாநாயக்க அவர்கள் மீள சேவைக்கு அமர்த்தப்பட்ட 2002.01.29 ஆம் திகதியிலிருந்து பதவி வகிக்கும் வரையான காலத்திற்குரிய சம்பள ஏற்ற பெறுமானங்களையும் சம்பளத்துடன் சேர்த்து வழங்க வேண்டுமென இப்பாராளுமன்றம் தீர்மானிக்கின்றது.

(அமைச்சரவையின் அங்கீகாரம் பெறப்பட்டுள்ளது.)

*5.

பிரதம அமைச்சரும் உள்ளக நிர்வாக அமைச்சரும் பாதுகாப்பு, பொதுமக்கள் பாதுகாப்பு, சட்டமும் ஒழுங்கும் பிரதியமைச்சரும்,— அரசியலமைப்பின் கீழான தீர்மானம் (இல.2),— இலங்கைச் சனநாயக சோசலிசக் குடியரசு அரசியலமைப்பின் 153(1) ஆம் உறுப்புரையின் பிரகாரம் திரு. எஸ். சுவர்ணஜோதி அவர்கள் 2008.01.04 ஆம் திகதியிலிருந்து கணக்காய்வாளர் தலைமை அதிபதி பதவிக்கு நியமிக்கப்பட்டதையடுத்து, கணக்காய்வாளர் தலைமை அதிபதி பதவிக்குரிய எஸ். எல். 4 ரூபா 47,515—12x1,425 — 64,615 சம்பள அளவுத்திட்டத்தின் 58,915 ரூபா சம்பளத்திட்டத்தில் நிறுவுவதற்கு

தீர்மானிக்கப்பட்டது. திரு. சுவர்ணஜோதி அவர்கள் பதவி வகிக்கும் காலம் வருடாந்த ஏற்றத்தை வழங்குவதற்கும் 2008.08.06 ஆம் திகதி அமைச்சரவையினால் தீர்மானிக்கப் பட்டது. ஆகையால், கணக்காய்வாளர் தலைமை அதிபதி திரு. எஸ். சுவர்ணஜோதி அவர்களுக்கு 2008.01.04 ஆந் திகதியிலிருந்து 58,915 ரூபா மாதாந்த சம்பளத்தை வழங்கவும், பதவிவகிக்கும் காலம் வரை பதவிக்குரிய வருடாந்த சம்பள ஏற்றத்தை வழங்கவும் வேண்டுமென இப்பாராளுமன்றம் மேலும் தீர்மானிக்கின்றது.

(அமைச்சரவையின் அங்கீகாரம் பெறப்பட்டுள்ளது.)

*6.

பிரதம அமைச்சரும் உள்ளக நிர்வாக அமைச்சரும் பாதுகாப்பு, பொதுமக்கள் பாதுகாப்பு, சட்டமும் ஒழுங்கும் பிரதி அமைச்சரும்,— அரசியலமைப்பின் கீழான தீர்மானம் (இல.3),— நீதிச்சேவை ஆணைக்குழுவின் தவிசாளருக்கும் உறுப்பினர்களுக்கும் செலுத்தப்படும் மாதாந்தப் படி, அவர்களின் மாதாந்த சம்பளத்தின் 1/3 க்குச் சமமான ஒரு படியாக இருக்க வேண்டுமெனவும், அது 2007, சனவரி மாதம் 01 ஆந் திகதியிலிருந்து செலுத்தப்பட வேண்டுமெனவும் இப் பாராளுமன்றம் தீர்மானிக்கின்றது. நீதிச்சேவை ஆணைக்குழுவின் உறுப்பினர்களின் படிகள் தொடர்பில் இதற்கு முன்னர் பாராளுமன்றத்தினால் நிறைவேற்றப்பட்ட பிரேரணைகளினால் தீர்மானிக்கப்பட்ட படிகளுக்குப் பதிலாக, இந்தப் பிரேரணையினால் தீர்மானிக்கப்படும் படியானது பதிலீடு செய்யப்பட வேண்டுமெனவும் இப் பாராளுமன்றம் மேலும் தீர்மானிக்கின்றது.

(அமைச்சரவையின் அங்கீகாரம் பெறப்பட்டுள்ளது.)

*7.

பிரதம அமைச்சரும் உள்ளக நிர்வாக அமைச்சரும் பாதுகாப்பு, பொதுமக்கள் பாதுகாப்பு, சட்டமும் ஒழுங்கும் பிரதி அமைச்சரும்,— அரசியலமைப்பின் கீழான தீர்மானம் (இல.1),— அரசியலமைப்பின் 54(1) ஆம் உறுப்புரையின் கீழ் தாபிக்கப்பட்ட அரசாங்க சேவை ஆணைக்குழுவின் தவிசாளரினதும், உறுப்பினர்களினதும் ஊதியமும் படிகளும் 2006.01.01 ஆம் திகதியிலிருந்து பின்வருமாறு அமைதல் வேண்டுமென இப்பாராளுமன்றம் தீர்மானிக்கின்றது:—

தவிசாளர் (முழு நேர)

ஊதியம்	-	ரூ. 65,000.00 மாதாந்தம்
எரிபொருள் படி	-	ரூ. 14,400.00 மாதாந்தம்
மொத்தம்	-	ரூ. <u>79,400.00</u>

உறுப்பினர்கள்

ஊதியம்	-	ரூ. 30,000.00 மாதாந்தம்
--------	---	-------------------------

அத்துடன், அதிகரிக்கப்பட்ட சம்பளத்தில் (படிகள் நீங்கலாக) 50 வீதம் 2006.01.01ஆம் திகதியிலிருந்தும், மிகுதி 50 வீதத்துடனான மொத்த ஊதியம் 2007.01.01 ஆம் திகதியிலிருந்தும் செலுத்தப்பட வேண்டுமெனவும், அரசாங்க சேவை ஆணைக்குழுவின் தவிசாளருக்கும் உறுப்பினர்களுக்கும் செலுத்தப்பட வேண்டிய ஊதியமும் படியும் தொடர்பில் இதற்கு முன்னர் பாராளுமன்றத்தினால் நிறைவேற்றப்பட்ட பிரேரணையினால் தீர்மானிக்கப்பட்ட ஊதியமும் படிகளுக்கும் பதிலாக இந்தப் பிரேரணையினால் தீர்மானிக்கப்படும் ஊதியமும், படிகளும் பதிலீடு செய்யப்பட வேண்டுமெனவும் இப்பாராளுமன்றம் மேலும் தீர்மானிக்கின்றது.

(அமைச்சரவையின் அங்கீகாரம் பெறப்பட்டுள்ளது.)

*8.

பிரதம அமைச்சரும் உள்ளக நிர்வாக அமைச்சரும் பாதுகாப்பு, பொதுமக்கள் பாதுகாப்பு, சட்டமும் ஒழுங்கும் பிரதி அமைச்சரும்,— அரசியலமைப்பின் கீழான தீர்மானம் (இல.2),— அரசியலமைப்பின் 155அ(1) ஆம் உறுப்புரையின் கீழ் தாபிக்கப்பட்ட தேசிய பொலிசு ஆணைக்குழுவின் தவிசாளரினதும் உறுப்பினர்களினதும் கொடுப்பனவுகளும் படிகளும் 2006.01.01 ஆம் திகதியிலிருந்து நடைமுறைக்கு வருமாறு பின்வருமாறானதாக அமைதல் வேண்டுமென இப்பாராளுமன்றம் தீர்மானிக்கின்றது:—

தவிசாளர் (முழு நேர)

கொடுப்பனவு	-	ரூ. 65,000.00 மாதாந்தம்
எரிபொருள் படி	-	ரூ. 14,400.00 மாதாந்தம்
மொத்தம்	-	ரூ. 79,400.00

உறுப்பினர்கள்

கொடுப்பனவு	-	ரூ. 30,000.00 மாதாந்தம்
------------	---	-------------------------

அத்துடன், அதிகரிக்கப்பட்ட கொடுப்பனவில் (எரிபொருள் படிகள் நீங்கலாக) 50 வீதம் 2006.01.01 ஆம் திகதியிலிருந்தும் மிகுதி 50 வீதத்துடனான மொத்தக் கொடுப்பனவு 2007.01.01 ஆம் திகதியிலிருந்தும் செலுத்தப்பட வேண்டுமெனவும் தேசிய பொலிசு ஆணைக்குழுவின் தவிசாளருக்கும் உறுப்பினர்களுக்கும் செலுத்தப்பட வேண்டிய கொடுப்பனவுகளும் படிகளும் தொடர்பில் இதற்கு முன்னர் பாராளுமன்றத்தினால் நிறைவேற்றப்பட்ட பிரேரணையினால் தீர்மானிக்கப்பட்ட கொடுப்பனவுகளுக்கும் படிகளுக்கும் பதிலாக இந்தப் பிரேரணையினால் தீர்மானிக்கப்படும் கொடுப்பனவுகளும் படிகளும் பதிலீடு செய்யப்பட வேண்டுமெனவும் இப்பாராளுமன்றம் மேலும் தீர்மானிக்கின்றது.

(அமைச்சரவையின் அங்கீகாரம் பெறப்பட்டுள்ளது.)

*9.

பிரதம அமைச்சரும் உள்ளக நிர்வாக அமைச்சரும் பாதுகாப்பு, பொதுமக்கள் பாதுகாப்பு, சட்டமும் ஒழுங்கும் பிரதி அமைச்சரும்,— இலஞ்சம் அல்லது ஊழல் பற்றிய சார்த்துதல்களை புலனாய்வு செய்வதற்கான ஆணைக்குழுச் சட்டத்தின் கீழ் தீர்மானம்,— 1994 ஆம் ஆண்டின் 19ஆம் இலக்க, இலஞ்சம் அல்லது ஊழல் பற்றிய சார்த்துதல்களை புலனாய்வு செய்வதற்கான ஆணைக்குழுச் சட்டத்தின் 2(7) ஆம் பந்தியின் பிரகாரம் அக்குழுவின் தவிசாளரினதும் உறுப்பினர்களினதும் சம்பளங்களும் படிகளும் 2006.01.01 ஆம் திகதியிலிருந்து நடைமுறைக்கு வருமாறு பின்வருமாறானதாக அமைதல் வேண்டுமென இப்பாராளுமன்றம் தீர்மானிக்கின்றது:—

தவிசாளர் (முழு நேர)

சம்பளம்	-	ரூ. 66,000.00 மாதாந்தம்
எரிபொருள் படி	-	ரூ. 14,400.00 மாதாந்தம்
மொத்தம்	-	ரூ. 80,400.00

உறுப்பினர்கள்

சம்பளம்	-	ரூ. 65,000.00 மாதாந்தம்
எரிபொருள் படி	-	ரூ. 12,000.00 மாதாந்தம்
மொத்தம்	-	ரூ. 77,000.00

அத்துடன், அதிகரிக்கப்பட்ட சம்பளத்தில் (படிகள் நீங்கலாக) 50 வீதம் 2006.01.01ஆம் திகதியிலிருந்தும் மிகுதி 50 வீதத்துடனான மொத்தச் சம்பளம் 2007.01.01ஆம் திகதியிலிருந்தும் செலுத்தப்பட வேண்டுமெனவும் இலஞ்சம் அல்லது ஊழல் பற்றிய சார்த்துதல்களை புலனாய்வு செய்வதற்கான ஆணைக்குழுவின் தவிசாளருக்கும் உறுப்பினர்களுக்கும் செலுத்தப்பட வேண்டிய சம்பளமும் படிகளும் தொடர்பில் இதற்கு முன்னர் பாராளுமன்றத்தினால் நிறைவேற்றப்பட்ட பிரேரணையினால் தீர்மானிக்கப்பட்ட சம்பளங்களுக்கும் படிகளுக்கும் பதிலாக இந்தப் பிரேரணையினால் தீர்மானிக்கப்படும் சம்பளங்களும் படிகளும் பதிலீடு செய்யப்பட வேண்டுமெனவும் இப்பாராளுமன்றம் மேலும் தீர்மானிக்கின்றது.

(அமைச்சரவையின் அங்கீகாரம் பெறப்பட்டுள்ளது.)

*10.

பிரதம அமைச்சரும் உள்ளக நிர்வாக அமைச்சரும் பாதுகாப்பு, பொதுமக்கள் பாதுகாப்பு, சட்டமும் ஒழுங்கும் பிரதி அமைச்சரும்,— இலங்கை மனித உரிமைகள் ஆணைக்குழுச் சட்டத்தின் கீழ் தீர்மானம்,— 1996 ஆம் ஆண்டின் 21 ஆம் இலக்க, இலங்கை மனித உரிமைகள் ஆணைக்குழுச் சட்டத்தின் 8 ஆம் பந்தியின் பிரகாரம் தாபிக்கப்பட்ட இலங்கை மனித உரிமைகள் ஆணைக்குழுவின் தவிசாளரினதும் உறுப்பினர்களினதும் சம்பளங்களும் படிகளும் 2006.01.01 ஆம் திகதியிலிருந்து நடைமுறைக்கு வருமாறு பின்வருமாறானதாக அமைதல் வேண்டுமென இப்பாராளுமன்றம் தீர்மானிக்கின்றது:—

தவிசாளர் (முழு நேர)

சம்பளம்	-	ரூ. 65,000.00 மாதாந்தம்
எரிபொருள் படி	-	ரூ. 14,400.00 மாதாந்தம்
மொத்தம்	-	ரூ. <u>79,400.00</u>

உறுப்பினர்கள்

சம்பளம்	-	ரூ. 30,000.00 மாதாந்தம்
---------	---	-------------------------

அத்துடன், அதிகரிக்கப்பட்ட சம்பளத்தில் (படிகள் நீங்கலாக) 50 வீதம் 2006.01.01 ஆம் திகதியிலிருந்தும் மிகுதி 50 வீதத்துடனான மொத்தச் சம்பளம் 2007.01.01 ஆம் திகதியிலிருந்தும் செலுத்தப்பட வேண்டுமெனவும் இலங்கை மனித உரிமைகள் ஆணைக்குழுவின் தவிசாளருக்கும் உறுப்பினர்களுக்கும் செலுத்தப்பட வேண்டிய சம்பளங்களும் படிகளும் தொடர்பில் இதற்கு முன்னர் பாராளுமன்றத்தினால் நிறைவேற்றப்பட்ட பிரேரணையினால் தீர்மானிக்கப்பட்ட சம்பளங்களுக்கும் படிகளுக்கும் பதிலாக இந்தப் பிரேரணையினால் தீர்மானிக்கப்படும் சம்பளங்களும் படிகளும் பதிலீடு செய்யப்பட வேண்டுமெனவும் இப்பாராளுமன்றம் மேலும் தீர்மானிக்கின்றது.

(அமைச்சரவையின் அங்கீகாரம் பெறப்பட்டுள்ளது.)

*11.

பிரதம அமைச்சரும் உள்ளக நிர்வாக அமைச்சரும் பாதுகாப்பு, பொதுமக்கள் பாதுகாப்பு, சட்டமும் ஒழுங்கும் பிரதி அமைச்சரும்,— தேசிய கல்வி ஆணைக்குழுச் சட்டத்தின் கீழான தீர்மானம்,— 1991 ஆம் ஆண்டின் 19 ஆம் இலக்க, தேசிய கல்வி ஆணைக்குழுச் சட்டத்தின் 4(8) ஆம் பந்தியின் பிரகாரம் தாபிக்கப்பட்ட தேசிய கல்வி ஆணைக்குழுவின் தவிசாளரினதும் உப தவிசாளரினதும் சம்பளம் 2006.01.01 ஆம் திகதியிலிருந்து நடைமுறைக்கு வருமாறு பின்வருமாறானதாக அமைதல் வேண்டுமென இப்பாராளுமன்றம் தீர்மானிக்கின்றது:—

தவிசாளர் (முழு நேர)

சம்பளம்	-	ரூ. 65,000.00 மாதாந்தம்
எரிபொருள் படி	-	ரூ. 14,400.00 மாதாந்தம்
மொத்தம்	-	ரூ. 79,400.00

உப தவிசாளர்

சம்பளம்	-	ரூ. 50,000.00 மாதாந்தம்
எரிபொருள் படி	-	ரூ. 12,000.00 மாதாந்தம்
மொத்தம்	-	ரூ. 62,000.00

அத்துடன், அதிகரிக்கப்பட்ட சம்பளத்தில் (படிகள் நீங்கலாக) 50 வீதம் 2006.01.01 ஆம் திகதியிலிருந்தும் மிகுதி 50 வீதத்துடனான மொத்தச் சம்பளம் 2007.01.01 ஆம் திகதியிலிருந்தும் செலுத்தப்பட வேண்டுமெனவும் 2006 ஆம் ஆண்டு தொடக்கம் இதுவரையில் ஆணைக்குழுவின் உப தவிசாளர் பதவியில் பணியாற்றியுள்ள பேராசிரியர் லால் பெரேரா அவர்களுக்கும் தற்போது அப்பதவியை வகித்துவரும் கலாநிதி ஜி. டி. குணவர்தன அவர்களுக்கும் இச்சம்பள அதிகரிப்பு ஏற்படையாதாக வேண்டுமெனவும், தேசிய கல்வி ஆணைக்குழுவின் தவிசாளருக்கும் உப தவிசாளருக்கும் செலுத்தப்பட வேண்டிய சம்பளங்களும் படிகளும் தொடர்பில் இதற்கு முன்னர் பாராளுமன்றத்தினால் நிறைவேற்றப்பட்ட பிரேரணையினால் தீர்மானிக்கப்பட்ட சம்பளங்களுக்கும் படிகளுக்கும் பதிலாக இந்தப் பிரேரணையினால் தீர்மானிக்கப்படும் சம்பளங்களும் படிகளும் பதிலீடு செய்யப்பட வேண்டுமெனவும் இப்பாராளுமன்றம் மேலும் தீர்மானிக்கின்றது.

(அமைச்சரவையின் அங்கீகாரம் பெறப்பட்டுள்ளது.)

*12.

பிரதம அமைச்சரும் உள்ளக நிர்வாக அமைச்சரும் பாதுகாப்பு, பொதுமக்கள் பாதுகாப்பு, சட்டமும் ஒழுங்கும் பிரதி அமைச்சரும், — ஒதுக்கீட்டுச் சட்டத்தின் கீழான தீர்மானம், — 2006 ஆம் ஆண்டின் 47 ஆம் இலக்க, ஒதுக்கீட்டுச் சட்டத்தின் 8 ஆம் பிரிவினால் தமக்களிக்கப்பட்ட தத்துவங்களின் பிரகாரம், அரசாங்கத்தின் அங்கீகாரத்துடன் நிதி, திட்டமிடல் அமைச்சரால் ஆக்கப்பட்டு 37 ஆம் இலக்க கட்டளையில் குறித்துரைக்கப்பட்ட கட்டளை அங்கீகரிக்கப்பட வேண்டுமென இப்பாராளுமன்றம் தீர்மானிக்கின்றது.

2006 ஆம் ஆண்டின் 47 ஆம் இலக்க, ஒதுக்கீட்டுச் சட்டம்**8 ஆம் பிரிவின் கீழான கட்டளை இல. 37**

2006 ஆம் ஆண்டின் 47 ஆம் இலக்க, ஒதுக்கீட்டுச் சட்டத்தின் 8 ஆம் பிரிவினால் எனக்கு அளிக்கப்பட்ட தத்துவங்களின் பிரகாரம் நிதி, திட்டமிடல் அமைச்சர் மஹிந்த ராஜபக்ஷ ஆகிய நான் அரசாங்கத்தின் அங்கீகாரத்துடன் இக் கட்டளை மூலம் அச்சட்டத்தின் இரண்டாம் அட்டவணையின் 30602 ஆம் இலக்க, செயற்பாட்டு விடயம் “இலங்கைப் புகையிரதத் திணைக்கள பண்டகசாலை முற்பணக் கணக்கு” — இலங்கை புகையிரதத் திணைக்களம் என்பதற்கெதிராக குறித்துரைக்கப்பட்ட எல்லைகளை மாற்றுகின்றேன் :-

- அச்சட்டத்தின் இரண்டாம் அட்டவணையின் நிரல் II இல் குறித்துரைக்கப்பட்ட செலவின் உச்ச எல்லை — மீளாய்வு செய்யப்படவில்லை.
- அச்சட்டத்தின் இரண்டாம் அட்டவணையின் நிரல் III இல் குறித்துரைக்கப்பட்ட பெறுகைகளின் ஆகக் குறைந்த எல்லை ரூபா 1,000,000,000 இலிருந்து ரூபா 680,000,000 வரை.

- (iii) அச்சட்டத்தின் இரண்டாம் அட்டவணையின் நிரல் IV இல் குறித்துரைக் கப்பட்ட பற்றுமீதியின் உச்ச எல்லை ரூபா 3,800,000,000 இலிருந்து ரூபா 3,900,000,000 வரை.
- (iv) அச்சட்டத்தின் இரண்டாம் அட்டவணையின் நிரல் V இல் குறித்துரைக்கப்பட்ட பொறுப்புக்களின் உச்ச எல்லை ரூபா 400,000,000 இலிருந்து ரூபா 550,000,000 வரை.

(இக்கட்டளை 2007.12.31 ஆம் திகதி வரை மட்டுமே செல்லுபடியாகும்.)

ஒப்பம் : மஹிந்த ராஜபக்ஷ,
நிதி, திட்டமிடல் அமைச்சர்.

கொழும்பு 01,
2008.08.28.

(அமைச்சரவையின் அங்கீகாரம் பெறப்பட்டுள்ளது.)

*13.

பெருந்தோட்டக் கைத்தொழில் அமைச்சர்,— இலங்கை தேயிலைச் சபைச் சட்டத்தின் கீழ் ஒழுங்குவிதிகள்,— 1975 ஆம் ஆண்டின் 14 ஆம் இலக்க, இலங்கை தேயிலைச் சபைச் சட்டத்தின் 25 ஆம் பிரிவின் (எ) ஆம் பந்தியின் கீழ் தேயிலைச் சபையால் ஆக்கப்பட்டு பெருந்தோட்டக் கைத்தொழில் அமைச்சரால் அங்கீகரிக்கப்பட்டு 2008, சனவரி மாதம் 10 ஆம் திகதிய 1531/17 ஆம் இலக்க அதிவிசேட வர்த்தமானியில் பிரசுரிக்கப்பட்டதும் 2008.04.09 ஆம் திகதி சமர்ப்பிக்கப்பட்டதுமான “2008 ஆம் ஆண்டின் 1 ஆம் இலக்க, இலங்கை தேயிலைச் சபை(தேயிலைத் தொழிற்சாலைகளின் நிர்மாணமும் தொழிற்பாடும்) குறைந்தபட்ச நியமங்கள் ஒழுங்குவிதிகள்” அங்கீகரிக்கப்படுமாக.

*14.

பிரதம அமைச்சரும் உள்ளக நிர்வாக அமைச்சரும் பாதுகாப்பு, பொதுமக்கள் பாதுகாப்பு, சட்டமும் ஒழுங்கும் பிரதி அமைச்சரும்,— மதுவரிக் கட்டளைச்சட்டத்தின் கீழ் கட்டளை,— (52 ஆம் அத்தியாயமான) மதுவரிக் கட்டளைச்சட்டத்தின் 32 ஆம் பிரிவின் கீழ் மேன்மை தங்கிய சனாதிபதியினால் மதுவரி தொடர்பில் ஆக்கப்பட்டு 2008, ஏப்பிறல் மாதம் 10 ஆம் திகதிய 1544/17 ஆம் இலக்க அதிவிசேட வர்த்தமானியில் வெளியிடப்பட்டதும் 2008.06.19 ஆம் திகதி சமர்ப்பிக்கப்பட்டதுமான கட்டளை அங்கீகரிக்கப்படுமாக.

*15.

மருத்துவக் கட்டளைச் சட்டத்தின் கீழான ஒழுங்குவிதிகள்,— விவாதம் ஒத்திவைக்கப் பட்ட விடயம் (ஒற்றோபர் 03, 2006),—“(105 ஆம் அத்தியாயமான) மருத்துவக் கட்டளைச் சட்டத்தின் 72 ஆம் பிரிவுடன் சேர்த்து வாசிக்கப்பட வேண்டிய 19 ஆம் பிரிவின் கீழ் சுகாதார நலத்துறை, போசணை அமைச்சரால் இலங்கை மருத்துவப் பேரவையுடன் கலந்தாலோசனை செய்து ஆக்கப்பட்டு 2006, ஓகத்து மாதம் 17 ஆம் திகதிய 1458/16 ஆம் இலக்க அதிவிசேட வர்த்தமானியில் வெளியிடப்பட்டதும் 2006.09.05 ஆம் திகதி சமர்ப்பிக்கப்பட்டதுமான ஒழுங்குவிதிகள் அங்கீகரிக்கப்படுமாக” எனப் பிரேரணை கொண்டு வரப்பட்டு எடுத்தியம்பப்பெற்றது.

*16.

தபால், தொலைத்தொடர்புகள் அமைச்சர்,— அஞ்சல் அலுவலகக் கட்டளைச் சட்டத்தின் கீழ் விதி,— (190ஆம் அத்தியாயமான) அஞ்சல் அலுவலகக் கட்டளைச் சட்டத்தின் 12, 21, 25, 27, 81, 62, 06, 39, 49, 44, 68, 67, 40, 24, 59, 60, 35, 59, 67 மற்றும் 64ஆம் பிரிவுகளின் கீழ், அஞ்சல், தொலைத்தொடர்புகள் அமைச்சரால் நிதி அமைச்சரின் உடன்பாட்டுடன் ஆக்கப்பட்டு, 2007, ஏப்பிறல் மாதம் 25 ஆம் திகதிய 1494/10 ஆம் இலக்க அதிவிசேட வர்த்தமானியில் பிரசுரிக்கப்பட்டதும் 2007. 07. 17 ஆம் திகதி சமர்ப்பிக்கப்பட்டதுமான விதி அங்கீகரிக்கப்படுமாக.

*17.

இலங்கை வீடமைப்பு அபிவிருத்தி நிதிக்கூட்டுத்தாபன வங்கி (திருத்தச்) சட்டமூலம் — இரண்டாம் மதிப்பீடு.

*18.

இலங்கைப் பகிரங்கத் தொழில் முயற்சிகள் சீர்திருத்த ஆணைக்குழு (நீக்கச்) சட்டமூலம் — இரண்டாம் மதிப்பீடு.

*19.

தேசிய புடைவை மற்றும் உடுதுணி நிறுவகச் சட்டமூலம் — இரண்டாம் மதிப்பீடு.

*20.

குடியியல் வான்செலவு சட்டமூலம் — இரண்டாம் மதிப்பீடு.

*21.

குற்றச் செயல்களுக்குப் பலியாக்கப்பட்டோருக்கும் சாட்சிகளுக்குமான உதவி மற்றும் பாதுகாப்பு சட்டமூலம் — விவாதம் ஒத்திவைக்கப்பட்ட விடயம் (யூன் 17, 2008) [1].

*22.

இலங்கை மின்சாரச் சட்டமூலம் — இரண்டாம் மதிப்பீடு.

*23.

ஆளுநர்களின் ஓய்வூதிய சட்டமூலம் — இரண்டாம் மதிப்பீடு.

*24.

இந்திய வம்சாவழியினரான ஆட்களுக்கு பிரசாவுரிமை வழங்கல் (திருத்தச்) சட்டமூலம் — இரண்டாம் மதிப்பீடு.

*25.

நாடற்ற ஆட்களுக்குப் பிரசாவுரிமை வழங்கல் (சிறப்பேற்பாடுகள்) (திருத்தச்) சட்டமூலம் — இரண்டாம் மதிப்பீடு.

*26.

காணி அபிவிருத்திக் கட்டளைச் சட்டம் (திருத்தச்) சட்டமூலம் — இரண்டாம் மதிப்பீடு.

*27.

மிகைப்பொருள் திணிப்பெதிர்ப்பு மற்றும் எதிரீட்டுத் தீர்வைகள் சட்டமூலம்— விவாதம் ஒத்திவைக்கப்பட்ட விடயம் (ஏப்பிறல் 04, 2006) [1].

*28.

வங்கிகளால் வழங்கப்பட்ட கடன்கள் அறவிடுதல் (விசேட ஏற்பாடுகள்) (திருத்தச்) சட்டமூலம் — விவாதம் ஒத்திவைக்கப்பட்ட விடயம் (யூலை 18, 2006) [1].

*29.

செயலூக்கமற்ற சொத்துக்கள் (மீட்டிச்) சட்டமூலம் — விவாதம் ஒத்திவைக்கப்பட்ட விடயம் (யூலை 18, 2006) [1].

*30.

சூதாட்ட (விசேட ஏற்பாடு) சட்டமூலம் — விவாதம் ஒத்திவைக்கப்பட்ட விடயம் (யூலை 18, 2006) [1].

*31.

முற்பாதுகாப்பு வழிமுறைகள் சட்டமூலம் — விவாதம் ஒத்திவைக்கப்பட்ட விடயம் (ஏப்பிறல் 04, 2006) [1].

32.

அரசியலமைப்பிற்கான பத்தொன்பதாவது திருத்தச் சட்டமூலம் — இரண்டாம் மதிப்பீடு.

33.

வடக்கு மற்றும் கிழக்கு இரு மாகாணங்களையும் தற்காலிகமாக இணைத்திருப்பதை இரத்துச் செய்வதற்கான (விசேட பிரமாணங்கள்) சட்டமூலம் — இரண்டாம் மதிப்பீடு.

34.

ஸ்ரீ பாத கல்பவருஷ்ட அபிவிருத்தி மன்றம் (கூட்டிணைத்தல்) சட்டமூலம் — இரண்டாம் மதிப்பீடு.

35.

தாலியவக்க ஸ்ரீ ஆனந்த விஹாரை கலாசார மன்றம் (கூட்டிணைத்தல்) சட்டமூலம் — இரண்டாம் மதிப்பீடு.

36.

எக்சத் ஜன இசுறு பதனம (கூட்டிணைத்தல்) சட்டமூலம் — இரண்டாம் மதிப்பீடு.

37.

வண. மூனமலே தம்மரதன ஞாபகார்த்த மன்றம் (கூட்டிணைத்தல்) சட்டமூலம் — இரண்டாம் மதிப்பீடு.

38.

உலக பௌத்த மகா சம்மேளனத்தின் இலங்கைப் பிரதேச நிலையம் (கூட்டிணைத்தல்) சட்டமூலம் — பரிசீலனை.

* அரசாங்க அலுவல்களைக் குறிக்கின்றது.

தினப்பணிகள் மீதான திருத்தங்கள் பற்றிய முன்னறிவித்தல்கள்

அ1.

ஒதுக்கீட்டுச் சட்டமூலம் (2009) எனும் சட்டமூலத்திற்கு குழு ஆய்நிலையில் சமர்ப்பிக்கப்படவிருக்கும் திருத்தங்களைத் “தினப்பணிகளுக்கான அனுபந்தம்” என்னும் தனியிதழிற் காண்க.

[1] “சட்டமூலம் இப்பொழுது இரண்டாம் முறையாக மதிப்பிடப்பெறுமாக” எனப் பிரேரணை கொண்டுவரப்பட்டு எடுத்தியம்பப்பெற்றது.
